



PARROĊĊA TA' SAN PIETRU U SAN PAWL • In-Nadur • Ghawdex

Uffiċċju: 21551649 • Dar Parrokkjali: 21560501 • www.nadurparish.com

16 ta' Frar 2025

PARROĊĊA SAN PIETRU U SAN PAWL - DHUL U HRUĠ 2024

	DHUL	HRUĠ
	€	€
Ġbir fil-knisja (ferta)	53,853.58	
Niċċ	3,340.32	
Donazzjonijiet	124,503.14	
Church & Lay Dues	5,964.00	
Bejgħ ta' Oqbra	62,500.00	
Festa San Pietru u San Pawl	16,547.56	
Festi San Koronatu, Ġimgħa Kbira u Kwaranturi	8,512.51	
Karità Parrokkjali	4,671.85	
Dhul minn bejgħ ta' kotba	350.00	
Liturġija u Evangelizzazzjoni		12,835.98
Dawl/ilma/telefon/TV		11,468.74
Manutenzjoni u Restawr		93,093.68
Stationery/Printing		3,654.13
Remunerazzjonijiet		47,664.74
Bullettin u materjal stampat		14,627.07
Taxxi (provizorja/oqbra)		5,344.60
Festa San Pietru u San Pawl		22,170.38
Festi San Koronatu, Ġimgħa Kbira u Kwaranturi		9,790.10
Hruġ ieħor		23,046.42
Karità - Ġbir Missjoni, Obolo eċċ.		26,980.32
Kurja		15,032.67
TOTAL	280,242.96	285,708.83
Żbilanċ		-5,465.87

Festa f'San Blas

Dan il-Hadd ser niċċelebraw il-Festa ta' San Blas fir-raħal tagħna. Fl-10.00am jitlaq marċ mill-Banda Mnarja fi Triq San Blas minn fejn tibda Triq Wied ir-Riħan. Fl-10.30am tigi ċċelebrata Quddiesa u wara jkun hemm ir-rit tat-tberik bix-xemgħat u t-tberik tal-annimali.

Ċelebrazzjoni tal-Ewwel Qrara

It-tfal li f'Mejju li ġej ser jirċievu l-Ewwel Tqarbina, ser jagħmlu l-Ewwel Qrara tagħhom nhar **il-Hamis 20 ta' Frar**, waqt ċelebrazzjoni speċjali li ser issir apposta għalihom mibnija fuq il-parabbola tal-Iben il-Ħali. It-tfal għalhekk ser jiltaqgħu għall-katekezi fil-Museum tal-Bniet fl-4.00pm u jingabru mill-knisja fis-6.30pm hekk kif tispiċċa ċ-ċelebrazzjoni tal-qrar.

(Għal din ir-raġuni minflok l-adorazzjoni komunitarja tal-Hamis, bejn il-quddies tal-5pm u tas-6.30pm, ser ikun hemm biss il-possibilità ta' hin għat-talb privat).

Għajjnuna lill-Missjoni

Dawn huma l-aħħar granet li għandna magħna lill-missjunarju tagħna Dun Raymond Portelli. Filwaqt li nawgurawlu l-vjaġġ it-tajjeb huwa u jirritorna għall-hidma tiegħu fost il-fqar u dawk li qed ibatu 'l bogħod minn xtutna, ejjew nitolbu hafna għalih sabiex

il-Mulej ikompli jagħtih is-saħħa u l-barka f'hidmietu kollha. U bħala komunità xtaqna wkoll ngħinuh, kif konna għamilna anki ma' Dun Mario Cassar meta l-aħħar li kien magħna, għalhekk il-ġabra ta' matul il-Quddies ta' dan il-Hadd ser tmur għall-missjoni tiegħu fil-Perù.

Karità tal-Papa

Wara li bħala poplu Malti ċċelebrajna l-festa tan-Nawfragħu ta' San Pawl nhar l-10 ta' Frar, nhar it-22 ta' Frar, flimkien mal-Knisja Kattolika ser niċċelebraw il-festa tal-Katedra ta' San Pietru, li tfakkarna fl-awtorità tat-tagħlim tas-sede Rumana, li tippresjedi fuq il-knejjes kollha fil-karità. Din il-festa tghin u tistieden lill-poplu Nisrani li hu mxxerred mad-dinja kollha sabiex jiċċelebra l-għaqda tal-Insara u l-komunjoni tal-Knisja li tingabar mal-figura tal-Papa, l-isqof ta' Ruma, is-Suċċessur ta' Pietru, il-blata li fuqu Kristu bena l-Knisja tiegħu.

Hu għalhekk li qrib din id-data ssir ukoll il-ġabra tal-Obolo ta' San Pietru li hija dik l-għajjnuna finanzjarja offruta mill-Kattoliċi lill-Papa bħala sinjal tas-sehem tagħhom fit-tħassib tiegħu għall-hafna bżonnijiet differenti tal-Knisja Universali u għall-għajjnuna tal-karità lill-persuni l-aktar fil-bżonn f'kull rokna tad-dinja.

Fi'n tal-Quddies

Hdud u Festi: 5.30am; 6.30am; 8.30am; 9.45am; 11.00am; 5.00pm; 7.00pm
Mit-Tnejn sas-Sibt: 5.30am; 6.15am; 7.00am; 7.45am; 9.00am; 5.00pm; 6.30pm
KNISJA TAL-QALB TA' ĠESÙ: matul il-ġimgħa: 11.00am **il-Hadd:** 7.00am
KAPPELLA TAS-SORIJET: matul il-ġimgħa: 6.30am **il-Hadd:** 6.15am; 10.15am (bl-Ingliż)
KAPPELLA SANTA TEREZA TA' KALKUTTA: il-Hadd: 7.30am